

## خوشی کاراز

کا کروچ جسے تل چٹا بھی کہتے ہیں ایک گندہ کیڑا ہوتا ہے۔ ایک مرتبہ تمام کا کروچ ایک جگہ جمع ہوئے اور شکایت کرنے لگے کہ ہمیں کیڑوں میں کیوں شامل کیا جاتا ہے دانت اتنے تیز ہوتے ہیں اور پنجے جانوروں کی طرح تیز ہوتے ہیں، لیکن جانور ہمیں کیڑا ہی سمجھتے ہیں اور بڑی حقارت سے دیکھتے ہیں ہمارے پر بھی ہوتے ہیں اور ہم اڑ بھی سکتے ہیں، لیکن پھر بھی کوئی ہمیں پرندہ نہیں مانتا اور پرندے بھی ہمیں ذلیل سمجھتے ہیں۔ انہوں نے اپنی یہ کانفرنس اسی لیے بلائی تھی کہ ان تمام باتوں پر غور کیا جائے اور کوئی ایسی تدبیر کی جائے جس سے ان کی عزت میں اضافہ ہو۔

جب سب جمع ہو گئے تو ان میں سے سب سے بوڑھے کا کروچ نے کھڑے ہو کر کہا۔ ”آپ سب کو یہ تو معلوم ہی ہے کہ آپ کو یہاں کیوں بلایا گیا ہے۔ آپ میں سے جو کوئی اس معاملے میں کچھ کہنا چاہے وہ کہے اور کوئی صورت نکالی جائے کہ ہمیں کیڑا نہ سمجھا جائے۔“

ان میں سے ایک چھوٹا کا کروچ اٹھا اور اُس نے کہا۔ ”دیکھیے یہ بات تو ہم سب کو پریشان کیے ہوئے ہے کہ سب ہمیں ذلیل سمجھتے ہیں۔ میں سمجھتا ہوں کہ اگر ہم اپنی اڑکی کی شادی کسی جانور سے کر دیں تو پھر ان سے ہماری رشتے داری ہو جائے گی اور ہم جانوروں میں شامل ہو جائیں گے اس طرح یہ مسئلہ طے ہو سکتا ہے۔“

سب نے اس بات کی بہت تعریف کی اور یہ طے ہوا کہ ان کے خاندان کی سب سے خوب صورت اڑکی کو تلاش کیا جائے اور ایک چوہے سے اُس کی شادی کر دی جائے۔ سب نے مل کر ایک اڑکی طے کی اور اسے لے کر چوہے کی تلاش میں نکلے۔ تھوڑی سی کوشش کے بعد ایک چوہے کو تلاش کر لیا۔ وہ ایک پیڑ کی جڑ میں بل



بنائے ہوئے آرام کر رہا تھا۔ چوہے نے جب کا کروچ کو دیکھا تو کہا۔ ”کہیے جناب کیسے تکلیف کی، میں آپ کی کیا خدمت کر سکتا ہوں۔“

کا کروچ نے کہا۔ ”حضور ایک زمانے سے ہم پریشان ہیں۔ ہمارے بازو بھی ہیں، ہم اڑ بھی سکتے ہیں۔ ہمارے پنج اور دانت بھی بہت تیز ہیں، لیکن ہمیں کوئی نہ تو جانور مانتا ہے اور نہ پرندہ اس لیے ہم اپنی اڑ کی کوآپ کے پاس لائے ہیں آپ اس سے شادی کر لیجیے۔ اس سے شادی کرنے کے بعد آپ ہمارے رشتے دار ہو جائیں گے اور اس طرح ہم جانوروں میں شامل ہو جائیں گے۔“

چوہے کو ان کی یہ باتیں بڑی عجیب لگیں۔ وہ بہت دریتک سوچتا رہا اور اس کے بعد بولا۔ ”یکھیے جناب مجھے سخت افسوس ہے کہ میں آپ کی کوئی مد نہیں کر سکتا۔ میں خود بھی آپ ہی کی طرح ہوں۔ میں ہمیشہ سب سے چھپتا پھرتا ہوں۔ یہاں جنگل میں ہر وقت سانپ میری تلاش میں رہتا ہے میں اس سے جان چھاتا ہوں شہر میں آدمی میرا دشمن ہے۔ بلیاں میری بوئسو ٹھتی پھرتی ہیں اس لیے میں تو خود ہی مجبور ہوں آپ کسی اور کے پاس جائیے۔“

چوہے کی بات سن کر کا کروچ بڑے حیران ہوئے۔ وہ سوچنے لگے کہ یہ بھی اُن ہی کی طرح ہیں جو اپنا جان

بچائے پھرتے ہیں۔ وہ آگے بڑھے اور ایک پہاڑی کے قریب سانپ کے پاس پہنچے۔ سانپ بہت آرام سے گول مٹول ہوا پڑا تھا۔ کاکروچ کو آتے دیکھ کر سانپ اٹھ بیٹھا۔ سانپ نے کہا۔ ”آئیے! آپ نے کیسے تکلیف کی؟“ کاکروچ نے پوری کہانی سنائی اور کہا۔ ”حضور ہم تو اس لیے آئے ہیں کہ آپ سے مشورہ کریں کہ کس سے جا کر اپنی لڑکی کی شادی کی بات کی جائے۔ سانپ بہت غور سے سب کی بات سنتا رہا اور پھر ان سے بولا“ میں کیا کہہ



سلکتا ہوں میری جان تو خود ہی مصیبت میں رہتی ہے۔ میں ہر وقت نیولے سے ڈرتا ہوں۔ اُس کے دانت بہت ہی تیز ہوتے ہیں وہ جب جھینٹنے لگتا ہے تو اس وقت مجھے اپنی جان بچانی مشکل ہو جاتی ہے، آپ اُس سے کوئی رائے لیں۔“ کاکروچ نیولے کے پاس گئے اس سے اپنے آنے کی وجہ بتائی۔ نیولا یہ سن کر مسکرا یا اور بولا۔ ”واہ! جناب۔ آپ اس بارے میں میرے پاس آئے ہیں۔ میں تو خود دوسروں کے رحم و کرم پر زندہ ہوں۔ لومڑی جو کچھ گوشت ہڈی چھوڑ جاتی ہے میں اس کا جھوٹا کھاتا ہوں۔ میں آپ کی کوئی مدد نہیں کر سکتا۔ آپ لومڑی کے پاس جائیے۔ وہ آپ کو ضرور کوئی ترکیب بتا سکتی ہے۔“

کاکروچ لومڑی کے پاس گئے۔ لومڑی بہت گھبرائی ہوئی ادھر ادھر دیکھ رہی تھی۔ کاکروچ نے پوچھا۔ ”آپ اس قدر پریشان کیوں دکھائی دے رہی ہیں۔“

لومڑی نے پھر ادھر ادھر دیکھا اور کہا۔ ”معاف کرنا میں آپ کی کوئی خاطر نہیں کر سکتی۔ دراصل کچھ گتے اس وقت میرے پیچے پڑے ہوئے ہیں۔ وہ مجھے مارڈالنا چاہتے ہیں۔ میں اپنے آپ کو ان سے بچائے بچائے پھر رہی ہوں۔



اسی لیے میں اس وقت آپ کو زیادہ وقت نہیں دے سکتی۔ کہیں کیا کہنا ہے۔“  
کا کروچ نے سوچا کہ لومڑی تو خود دوسروں سے ڈرتی ہے۔ اسے تو آپ ہی دوسروں کی مدد کی ضرورت ہے، یہ جانور ہے پھر بھی خوش نہیں، چلوکتوں کے ہی پاس چلا جائے۔ انہوں نے اس سے اجازت لی اور اپنی کہانی سنائے بغیر کٹے کی تلاش میں نکل گئے۔ ٹھوڑی دور چلنے پر ہمیں کٹے دکھانی دیے۔ کٹے بڑے خوفناک تھے۔ انہوں نے سوچا یقیناً کٹے ہی کام آئیں گے۔ کٹے نے ہمیں بہت عزت سے بٹھایا اور آنے کی وجہ پوچھی۔ کا کروچ نے شروع سے لے کر اب تک کی کہانی سنائی اور اپنی خوب صورت لڑکی کو ہمیں دکھایا۔ ایک کٹے نے کہا۔ ”دیکھو اس دنیا میں کوئی خوش نہیں تم اس سے پریشان ہو کہ تمھیں کیڑوں میں گنا جاتا ہے۔ تمھیں جانور اور پرندہ نہیں سمجھا جاتا، کوئی چیز بھی ذلیل نہیں ہوتی۔ ہم سب کسی نہ کسی سے ڈرتے ہیں۔ میں خود آدمی سے سب سے زیادہ ڈرتا ہوں، وہ جہاں کہیں مجھے دیکھتا ہے مارڈالتا ہے۔ میں اس سے بھاگتا ہوں۔ وہ کبھی کبھی مجھے پکڑ لے جاتا ہے اور پھر مجھے اس کے گھر کی رکھوالی کرنی پڑتی

ہے لیکن میری وفاداری کا کوئی بدل نہیں دیتا۔ وہ میرا دشمن ہے۔ میں تمہاری کوئی مد نہیں کر سکتا۔ تم آدمی کے پاس جاؤ، وہ ضرور تمہارے لیے کچھ کرے گا۔“

کا کروچ آدمی کی تلاش میں نکلے، آخر کار ہمیں ایک جھونپڑے میں آدمی مل گیا۔ وہ اس جھونپڑے میں داخل ہوئے تو دیکھا کہ ایک ڈبل اپٹلا آدمی ایک چٹائی پر بیٹھا ہوا ہے۔ کا کروچ جیسے ہی آگے بڑھے وہ ایک ڈم سے کھڑا ہو گیا اور ہمیں ہٹانے لگا۔ کا کروچ نے کہا۔ ”ذریعے مت۔ ہم آپ سے مدد لینے آئے ہیں۔“



آدمی نے پوچھا ”کہو کیا کہنا ہے؟“

کا کروچ نے اُسے بھی پوری کہانی سنائی۔ آدمی نے بہت زور سے قہقہہ لگایا اور کہا۔ ”اوہ! آپ میرے پاس آئے ہیں۔ کیا آپ کو معلوم نہیں کہ میرے لیے سب سے بڑی تکلیف کی بات کیا ہے۔ آپ جانتے ہیں کہ مجھے سب سے زیادہ آپ ہی سے تکلیف ہوتی ہے اگر میں تین کھلا چھوڑ دوں تو وہ آپ پی جاتے ہیں۔ کھانا رکھ دوں تو آپ اُسے خراب کر دیتے ہیں باور پھی خانوں کو تو آپ نے اپنا گھر ہی بنار کھا ہے۔ آپ نے تو خود مجھے عاجز کر رکھا ہے اور اب آپ مجھ سے ہی مدد مانگ رہے ہیں۔ آپ سے جانور تو کیا میں بھی پریشان ہوں۔“

کا کروچ یہ سن کر بہت خوش ہوئے۔ وہ والپس اپنے گھر گئے اور انہوں نے ایک دوسرا جلسہ کیا۔ انہوں نے کہا۔ ”ہم سب جانوروں کے پاس گئے اور دیکھا کہ جانور تو کیا آدمی بھی کسی نہ کسی سے ڈرتا ہے اور آدمی تو سب سے زیادہ ہم سے ہی ڈرتا ہے۔ ایک چھوٹا سا کیڑا ہونے کے باوجود ہماری بڑی اہمیت ہے اس لیے ہمیں ہرگز شرمندہ نہ ہونا چاہیے۔ ہمیں اپنے کا کروچ ہونے پر فخر ہونا چاہیے اس لیے کہ ہم دیکھنے میں تو چھوٹے ہیں لیکن ہماری بھی اہمیت ہے۔ چھوٹی سے چھوٹی چیز کی بھی اپنی جگہ بہت اہمیت ہوتی ہے، اس لیے ہمیں کیڑے ہی بننے رہنا چاہیے اور اسی حال میں خوش رہنا چاہیے۔“

سب کا کروچوں نے زور دار تالیاں بجائیں اور خوش خوش اپنے گھر چلے گئے۔

لوك کہانی

### سوالات

1. تمام کا کروچ ایک جگہ کیوں جمع ہوئے؟
2. اپنی عزت بڑھانے کے لیے چھوٹے کا کروچ نے کیا رائے دی؟
3. شادی کی پیش کش پر چوہے نے کیا جواب دیا؟
4. سانپ اور نیولے نے شادی کرنے سے کیوں انکار کیا؟
5. سُٹے نے کا کروچ کو س طرح سمجھا کر آدمی کے پاس کیوں بھیجا؟
6. کا کروچ آدمی کو کیا تکلیف پہنچاتا ہے؟
7. کا کروچ کو اپنی اہمیت کا احساس کیسے ہوا؟